
राजस्व , निबंधन एवं भूमि सुधार विभाग 


संकल्प 
30 नवम्बर , 2017 


विषय : 


खासमहाल भूमि की लीज बन्दोबस्ती/लीज नवीकरण के क्रम में लीज रेन्ट की वृद्धि एवं भूमि 
के पुर्नग्रहण नीति से संबंधित विभागीय संकल्प संख्या-1239 / रा, दिनांक 29 मार्च, 2016 में 
संशोधन करने के संबंध में | 


संख्या- 7 /खाम ( विविध)-313 / 14-5727/ रा.,-- राजस्व एवं भूमि सुधार विभाग के संकल्प सं० 
1239 / रा., दिनांक 29 मार्च, 2016 के द्वारा लीज नवीकरण की प्रक्रिया का विकेन्द्रीकरण करते हुए 
राज्यान्तर्गत खासमहाल भूमि के लीज नवीकरण की शक्ति संबंधित प्रमंडलीय आयुक्तों एवं उपायुक्तों को 
प्रदान किए जाने के उपरान्त उपायुक्त के स्तर से लीज नवीकरण में हो रही कठिनाईयों एवं इन्हें दूर किए 
जाने के संबंध में मंतव्य/ सुझाव प्राप्त किया गया । 


2. सरकार द्वारा वृहत पैमाने पर अभियान चलाकर खास महाल लीज नवीकरण के लंबित मामलों के 
शीघ्र निष्पादन हेतु कार्रवाई की जा रही है । 


3. पूर्व में विभागीय संकल्प संख्या -1239 , दिनांक 29 मार्च, 2016 की कंडिका - 4 (iii ) में उल्लिखित 
सक्षम न्यायालय से उत्तराधिकार प्रमाण पत्र (Succession Certificate ) प्राप्त करने में अत्यधिक समय 
लगने की संभावना जिलों द्वारा प्रतिवेदित है । 


झारखण्ड गजट ( असाधारण ) शुक्रवार , 1 दिसम्बर , 2017 


4. खास महाल मैनुअल में उत्तराधिकार प्रमाण- पत्र (Succession Certificate) निर्गत करने हेतु कोई 
सक्षम प्राधिकार उल्लिखित नहीं है। खासमहाल मैनुअल Rule-39 Fees for Mutation cases, " So far as the 
Khasmahal is concerned sucession by inheritance does not effect the position of the occupancy 
Raiyat." नामांतरण के मामलो में वंशावली के आधार पर उत्तराधिकारी चिन्हित करते हुए अंचलाधिकारियों 
द्वारा नामांतरण की स्वीकृति दी जाती है । 


5. भू- अर्जन के मामले में भू - अर्जन से अर्जित भूमि के मृत पंचाटियों के भूमि का मुआवजा वितरण 
कानूनगो/ अंचल अधिकारी द्वारा सत्यापित मृत पंचाटी के वंशावली के आधार पर उत्तराधिकार मानते हुए 
Indemnity Bond ( क्षतिपूर्ति बंधपत्र ) निष्पादन कराते हुए मुआवजा राशि वितरित की जाती है । इस प्रक्रिया 
से उत्तराधिकार प्रमाण पत्र निर्गत हेतु सक्षम न्यायालय (जिला सत्र न्यायाधीश) में लगने वाले समय से बचने 
एवं तीव्र गति से भू - अर्जन प्रक्रिया पूर्ण करने के क्रम में प्रक्रिया की जटिलता का सरलीकरण किया गया है । 


6. अतः सरकार द्वारा सम्यक विचारोपरांत विभागीय संकल्प संख्या- 1239 / रा., दिनांक 29 मार्च, 2016 
के कंडिका -4 ( iii) को निम्नरूपेण प्रतिस्थापित करने का निर्णय लिया गया है : 


(i) भू -अर्जन के मामलों में अपनायी गयी प्रक्रिया की भांति ही खास महाल भूमि से संबंधित विवाद रहित 
मामलों में जहाँ मूल लीजधारी की मृत्यु हो चुकी हो , मृत लीजधारी का अंचल अधिकारी के प्रतिवेदन पर 
अनुमण्डलाधिकारी द्वारा सत्यापित वंशावली के आधार पर उत्तराधिकारी मानते हुए Indemnity Bond 
( क्षतिपूर्ति बंधपत्र)/ शपथ पत्र के साथ मृत लीजधारी के वंशजों से लीज नवीकरण का आवेदन पत्र प्राप्त कर 
लीज नवीकरण किया जा सकेगा । 


(ii) विवादित मामलों की स्थिति में सक्षम न्यायालय द्वारा पारित न्यायादेश/निर्णय सर्वोपरी एवं 
बाध्यकारी होगा । 


पूर्व निर्गत विभागीय संकल्प सं०- 1239 / रा., दिनांक 29 मार्च, 2016 की शेष कंडिकाएँ यथावत 
रहेंगी । 

पूर्व निर्गत विभागीय संकल्प सं०-1239 / रा., दिनांक 29 मार्च, 2016 को इस हद तक संशोधित किया 
जाता है । 

मंत्रिपरिषद की बैठक दिनांक 28 नवम्बर , 2017 में मद संख्या- 02 के रूप में उपर्युक्त प्रस्ताव पर 
स्वीकृति प्रदान की गई है । 

ह० / 

उदय प्रताप , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 926- 50 


